

РЕПУБЛИКА СЕВЕРНА МАКЕДОНИЈА
ОПШТИНА КАВАДАРЦИ

Бр. 14-310/19

06.06 2022 год.

КАВАДАРЦИ



Врз основа на Договорот за соработка помеѓу Агенцијата за вработување на РСМ (АВРСМ), и Договорот за соработка Програмата за развој на Обединетите нации (УНДП) и Општина Кавадарци, во рамките на Оперативниот план за активни програми и мерки за вработување и услуги на пазарот на трудот за 2022 година усвоен од Владата на Република Северна Македонија, Програмата Општинско – корисна работа финансирана од Буџетот на Агенцијата за вработување на РСМ, на ден 06.06.2022 година се објавува:

Ј А В Е Н П О В И К

ДО

евидентирани невработени лица за вклучување во
Програмата Општинско - корисна работа

Се повикуваат сите евидентирани невработени лица кои се заинтересирани да се вклучат во програмата Општинско-корисна работа, проект "Сервис за негуватели на лица со попреченост, лични асистенти за средношколци со попреченост и Волонтери за помош на Центарот за достава на храна „Банка за храна“ до социјално ранливи категории" за работно ангажирање со скратено работно време од 9 (девет) месеци заради стекнување на вештини и постепено вклучување на пазарот на труд, да се пријават во Агенција за вработување-Центар за вработување Кавадарци.

Евидентирани невработени лица кои немаат сертификат/уверение признаен од релевантните институции за стекнати вештини/ компетенции за занимања од социјалната и здравствената сфера согласно услугата која треба да се испорачува ќе бидат вклучени во програмата при што 3 месеци ќе добијат задолжителна обука и 6 месеци работно ангажирање.

Вкупниот период на влученост на невработените лица преку програмата изнесува 9 месеци во кој влегува обуката и работниот ангажман.

Евидентираните невработени лица кои ќе бидат вклучени во Програмата „Општинско-корисна работа“ ќе бидат работно ангажирани со скратено работно време со 20 (дваесет) работни часови неделно, при што за време на задолжителната обука од 3 месеци за лицата кои не поседуваат соодветен сертификат/уверение признаен од релевантните институции за стекнати вештини/компетенции за занимања од социјалната и здравствената сфера согласно услугата која треба да се испорачува и за време на работниот ангажман од 6 (шест) месеци/9 (девет) месеци статусот на невработените лица останува непроменет, а на невработените лица-корисници на паричен надоместок и на корисници на право на Гарантирана минимална помош за времетраење на работно ангажирање ќе им биде активно претходно остварено право.

Право на учество во Програмата „Општинско-корисна работа“ имаат сите невработени лица, при што предност ќе имаат лицата кои за прв пат се јавуваат за учество во Програмата .

За кандидатите кои ќе бидат избрани и вклучени во Програмата Општинско-корисна работа се предвидува паричен надоместок во висина од 9.000,00 денари бруто износ за времетраењето на обуката и работното ангажирање, со вклучени данок на личен доход и осигурување за инвалидност и телесно оштетување причинето со повреда на работа и професионална болест.

Евидентираните невработени лица кои ќе се пријават за учество во Програмата Општинско-корисна работа треба да припаѓаат на една од следните целни групи невработени лица:

- лица кои се долгорочно невработени, над 12 месеци во евиденција на Агенцијата за вработување
- млади лица до 29 години
- лица постари од 50 години корисници на социјална помош
- лица кои се социјално загрозени и кои тешко се вклучуваат на пазарот на трудот ќе имаат предност
- жртви на смејно насилство
- самохрани родители

Работните позиции кои се опфатени со овој оглас се однесуваат на ангажирање на :

Работно место 1: Негуватели/ки на лица со попреченост (Набавка и достава на храна и други неопходни продукти за егзистенцијални потреби до лицата со попреченост, набавка и достава на лекарства, плаќање на месечните сметки, носење на корисникот до лекар или до друго место каде што има потреба

Позиции за работно место 1: **12 позиции**

Потребни квалификации и занимања за Работно место 1 (Одговорни и комуникативни лица со завршено основно или средно образование

-Работно место 2: Личен асистент/ка (Пружење на помош на децата со инвалидитет за извршување на секојдневните обврски во училиштето, придружба на децата до училиштето и враќање до дома по завршување на часовите, придружба на децата за време на училишните одмори, пружење помош на децата во спортските активности на часовите по физичко образование

Позиции за работно место2: **1 работна позиција**

Потребни квалификации и занимања за Работно место 2 (Одговорни и трпеливи лица со завршено најмалку средно образование, предност ќе имаат лица со високо образование од следниве области: дефектолози, логопеди, социјални работници, психолози, педагози

Работно место 3: Волонтер/ка за помош во „Банка за храна“ (Ангажман околу изготвување писмени барања за донации и воспоставување контакти со донаторите, подигнување на донациите со храна од донаторите, пакување на пакети со храна, дистрибуција на пакетите со храна до домовите на корисниците

Позиции за работно место3: **3 работни позиции**

Потребни квалификации и занимања за Работно место 3: (Одговорни и комуникативни лица со завршено основно или средно образование)

Заинтересираните невработени лица Пријави за учество во Програмата „Општинско-корисна работа“ можат да поднесат во Агенција за вработување-Центар за вработување Кавадарци во периодот од 06.06.2022 година до 13.06.2022 година, од 08:00 до 14:00 часот.

Поконкретните услови, права и обврски ќе бидат уредени со склучување на Договор помеѓу Општина Кавадарци и избраните кандидати.

Детални информации за Програмата „Општинско-корисна работа“ можат да се добијат во Општина Кавадарци кај лицето Марија Камчева, Општински координатор за Програмата „Општинско-корисна работа“, Агенција за вработување-Центар за вработување Кавадарци кај лицето Велика Мурцевалеска , Центар за социјална работа Кавадарци кај лицето Сузана Димкова

ОПШТИНА КАВАДАРЦИ

ГРАДОНАЧАЛНИК

Митко Јанчев

